

شامی پناہ گزین، مشرق وسطیٰ اور عالمی ضمیر

عبدالغفار عزیز

جان شاہر صحابی حضرت خباب بن الأرت نے رات کے پچھلے پھر آپ صلی اللہ علیہ وسلم کی بے تباہ دعا میں دیکھیں تو ترپ کر پوچھ ہی لیا: ”یا رسول اللہ! آج تو گلتا ہے خصوصی دعا ہوئی ہے؟“ آپ صلی اللہ علیہ وسلم نے فرمایا: ”میں نے اپنے رب سے درخواست کی کہ ہمیں اس طرح (کسی عذاب) سے ہلاک نہ فرمائے کہ جیسے گذشتہ قومیں ہلاک کی گئیں۔ اللہ نے میری دعا قبول فرمائی۔ میں نے دعا کی کہ ہم پر ہمارے دشمن کو غالب نہ رہنے دے۔ اللہ نے میری یہ دعا قبول فرمائی۔ پھر میں نے اپنے رب سے دعا کی کہ ہمیں باہم دشمن گروہوں میں تقسیم کر دے مگر میری یہ دعا قبول نہ کی گئی۔ رب ذو الجلال کا فیصلہ تھا کہ اس نے ہمیں باہم اختلافات کے ذریعے آزمانا ہے اور اسے معلوم تھا کہ ہم نے اس آزمائش میں ناکامی کا راستہ اختیار کرنا ہے۔ اس نے اپنے حبیب کو بھی اس کی اطلاع دے دی۔ یہ حدیث اور ایک دوسرے موقعے پر ارشاد کیا گیا یہ فرمان کہ ”عنقریب تم لوگوں پر اقوام عالم یوں جھیٹیں گی جیسے بھوکے کسی دسترخوان کی طرف لپکتے ہیں،“ کو دیکھیں تو عالم اسلام کا حال یہ نقشہ واضح طور پر سامنے آ جاتا ہے۔

ایک طرف گذشتہ ۱۵ سال سے جاری دہشت گردی کے خلاف جگہ کے نام پر مکمل تباہ کاری ہے۔ امریکی سرپرستی میں عالمی فوج کشی تمام قانونی و اخلاقی پابندیوں سے بے نیاز ہے۔ اس ضمن میں گواتما نامو، ابو غریب اور ڈاکٹر عافیہ کی مثال ہی کافی ہے۔ دوسری طرف تقریباً ہر مسلمان ملک میں فتنوں کا وہ طوفان ہے کہ ایک بند باندھیں ۱۰۰ بند ٹوٹتے ہیں۔ دین، عبادت اور جہاد جیسے مقدس الفاظ کو دہشت اور خور ریزی کی مہیب علامت بنا دیا گیا ہے۔ مسلک اور فرقہ بندی

اصل دین قرار دی جا رہی ہے۔ کتنے ایسے مسلمان ملک ہیں کہ جن کے شہری، شیخہ یا اسی کو صہبیوںی درندوں سے زیادہ بڑا دشمن قرار دیتے ہیں۔ کتنے ایسے ملک ہیں کہ جہاں سفاک جزل سیسی، درندہ صفت بشار الاسد اور قاتل حسین و اجد جیسے نگف انسانیت حکمران اپنے ہی شہریوں کو پیوند خاک کر رہے ہیں۔

تین سالہ مخصوص شامی پچے عیلان عبد اللہ کی سمندر میں تیرتی تصویر تو صرف ایک استعارہ ہے۔ ۱۵ امارچ ۲۰۱۱ کے بعد سے پورا شام خون کے سمندر میں ڈوبا ہوا ہے۔ عیلان عبد اللہ کی تصویر شائع ہونے کے بعد یورپ کی طرف بھاگتے تباہ حال شامی مہاجرین کا بھی ایک مختصر سا گوشہ ہی عالمی ذراائع ابلاغ کی زیست بن سکا ہے، وگرنہ اس وقت ایک کروڑ ۲۰ لاکھ سے زائد شامی عوام مختلف مہاجرین کیپسوں میں موت سے بدتر زندگی گزارنے پر مجبور ہیں۔

یہاں اس بات کا اعتراض و اظہار ضرور کرنا چاہیے کہ بعض یورپی ممالک مثلاً جرمی، کسی حد تک فرانس اور قدرے تردد کے بعد برطانیہ نے ان مہاجرین کے لیے اپنے دروازے کھولنے کا اور اربوں ڈالر کے بجٹ کا اعلان کیا ہے۔ لئے پچھے مہاجرین سیکڑوں کلومیٹر کی مسافت طے کرنے کے بعد ان ممالک میں پہنچنے تو لباس و غذا کے شال گا کران کا استقبال کیا گیا اور امید کی جا رہی ہے کہ یہ مہاجرین مستقبل میں بھی وہاں بہتر موقع حاصل کر سکیں گے۔ لیکن بنیادی سوال یہ ہے کہ کیا ان چند ہزار مہاجرین کو پناہ ملنایا نہ ملتا ہی اصل مسئلہ ہے؟ تین سالہ عیلان کی تیرتی لاش سے پہلے اسی بکیرہ روم میں ۲۸۰۰ شامی مہاجرین ڈوب چکے ہیں، ان میں سیکڑوں پچھے اور خواتین بھی شامل تھے۔ عالمی برادری اور اس کا فعال میڈیا کیوں انداھا بنا رہا؟ ہمارے اپنے بعض وہ عزیز کالم نگار جو جرمی کی چانسلر کے لیے خالہ میر کل اشکریہ کی تختیاں سجارتے ہیں، ترکی میں پناہ گزیں ۲۰ لاکھ سے زائد، لبنان اور اردن میں ۲۵ لاکھ سے زائد اور سعودی عرب میں ۲۵ لاکھ اور خود شام کے اندر بے گھر ۸۰ لاکھ سے زائد شامی مہاجرین کے بارے میں ایک بھی حرفاً ہمدردی کیوں تحریر نہیں کر پائے؟ ترکی نے ان مہاجرین سے حسن سلوک کی تاریخ رقم کی ہے۔ تمام سرکاری انتظامات کے علاوہ اس نے اعلان کیا ہے کہ جو شہری ان مہاجرین کو اپنے گھروں میں پناہ دیں گے، ان کے لیے بھلی پانی کے بلوں اور نیکس میں تخفیف کی جائے گی۔ سعودی عرب جہاں ۱۰ لاکھ سے زائد بھی مہاجرین بھی آچکے ہیں اور جہاں اقامتی ویزوں کا حصول ایک کٹھن مرحلہ ہوتا ہے،

وہاں ان شامی و یمنی مہاجرین کو ویزوں کی تجدید اور کفیل کی بندش سے مستثنیٰ کر دیا گیا ہے۔ لیکن بھی ان کا ذکر خیرتک نہیں کیا جاتا بلکہ انھیں مسلسل خالقانہ مہم کا ناشانہ بھی بنایا جاتا ہے۔

ترکی یا سعودی عرب کا قصیدہ کہنا مقصود نہیں، لیکن عرض یہ کرتا ہے کہ جب شامی پناہ گزینوں کا ذکر ہو تو صرف یورپی ممالک کے گیت نہ گائے جائیں ان مسلمان ملکوں کو بھی خراجِ حسین پیش کیجیے جو اس ضمن میں کوئی بھی ادنیٰ کوشش کر رہے ہیں۔ اس حقیقت کا ذکر بھی کیا جائے کہ ہنگری، آسٹریا، سلوواکیا اور یونان سمیت متعدد یورپی ریاستوں میں ان مہاجرین کے ساتھ انسانیت سوز سلوک کیا جا رہا ہے۔ ہنگری نے ان لئے پੇ مہاجرین کا راستہ روکنے کے لیے طویل آہنی باڑ قائم کر کے وہاں خونخوار کتے چھوڑ دیے ہیں۔ اسی طرح آسٹریا کی موڑوے پر شامی مہاجرین کی لاشوں سے بھرا ہوا ایک پورا کنیٹر دریافت ہوا اور ان انسانیت دوست یورپی ممالک کے کان پر جوں تک نہ رینگی۔ سلوواکیا نے بآ مرجبوری مہاجرین کی محدود تعداد وصول کرنے کا اعلان کیا بھی تو کہا ”وہ صرف میکی مہاجرین کو آنے کی اجازت دیں گے“۔ واشنگٹن پوسٹ سمیت مغربی پریس میں شائع ہونے اور مختصر عوای احتجاج کے باوجود عملاء یہ پالیسی جاری ہے۔ یہ منظر بھی بیان کرنا چاہیے کہ کس طرح ہنگری کی ایک خاتون صحافی ان ہانپتے کا نپتے مہاجرین کو دو لیاں رسید کر رہی تھی۔ جب کیسروں کی زد میں آگئی تو اس کے ادارے نے اسے برطرف کر دیا، لیکن اگلے ہی روز برطانیہ میں ایک دوسرے ادارے نے ملازمت دے کر اس کی حوصلہ افزائی کی۔

دوسری اور بنیادی بات یہ کہ شامی مہاجرین کا مسئلہ گلبگھ اور الٹاک ہونے کے باوجود اصل مسئلہ نہیں ہے۔ نہ آئندہ دو سال کے دوران ہی ایک لاکھ ۲۰ ہزار مہاجرین کو یورپ میں پناہ دینے کے اعلان سے یورپ اپنی ذمہ داریوں سے عہدہ برآ ہو سکتا ہے۔ اصل مسئلہ شامی درندے بشار الاسد سے وہاں کے عوام کو نجات دلانا ہے، ۲۰۱۶ء سے جس کا خاندان شام میں اپنے ہر خلاف سے حقِ حیات سلب کر رہا ہے۔ امریکی سرپرستی میں یورپی ممالک بھی شامی عوام کے حق میں زبانی جمع خرچ تو خوب کر رہے ہیں، لیکن بشار اور جزر سیسی جیسے قاتمکوں کو عوام پر مسلسل مسلط رکھنے میں بھی سہیم ہیں۔ ایک مثال سے ان ملکوں کے زبانی جمع خرچ کا اندازہ لگا لیجیے۔ امریکا نے بشار الاسد سے عوام کو نجات دلانے کے لیے انھیں فوجی تربیت دینے کا اعلان کیا اور کہا کہ ۱۵ ہزار معتدل فوجر

رکھنے والے نوجوانوں کو تربیت اور اسکھ دیا جائے گا۔ گذشتہ ۸ ماہ میں ان ۱۵ اہزار میں سے صرف ۵۲۳ افراد کو تربیت دی گئی اور اس پر ۲۳ ملین امریکی ڈالر یعنی ۲۰۰ ارب ۲۰ کروڑ روپے خرچ دکھائے گئے۔ ان تربیت یافت افراد کے سربراہ عمار ال واوی نے ذیلی نتیجی گراف کو خصوصی انشزو یو میں یہ اعداد و شمار بتاتے ہوئے کہا کہ اگر اسی رفتار اور اس حساب سے تربیت دی گئی تو ۱۵ اہزار افراد کے لیے ۳۸ سال کا عرصہ اور اب بول ڈالر در کار ہوں گے۔ ال واوی نے یہ شکوہ بھی کیا کہ امریکی ذمہ داران نے ہمیں دشمن کے سامنے تباہ چھوڑ دیا۔ اطلاع دینے کے باوجود کوئی امریکی چہاز ہماری مدد کوئہ آیا اور ہمارے پانچ ساتھی مارے گئے، باقیوں کو فرار ہو کر پناہ لینا پڑی۔ اخراجات اور عملی اقدام کی بعینہ یہی صورت داعش کے خلاف اعلان جنگ کی بھی ہے۔ عربی محاورے کے مطابق جماعتہ وَ لَا طَهِّينَ، ”چکل کا شور بہت ہے، آتا چکل بھی نہیں۔“

یہ صرف ایک تجزیہ ہی نہیں، سامنے دکھائی دینے والی اور خود ان کی اپنی دستاویزات سے ثابت حقیقت ہے کہ وہ بشار جیسے درندوں کو بھی باقی رکھنا چاہتے ہیں اور مخصوص مسلح تنظیموں کو بھی۔ ان دونوں کے خلاف جنگ کے نام پر پورے خطے کو مسلسل خون ریزی میں بنتا کر کے اس کے شکار مسلمان ملکوں کا خون نچوڑنا چاہتے ہیں۔ شام کو ایران کا اور سمن کو سعودی عرب کا افغانستان بنانے کی باتیں علاویہ کی جا رہی ہیں۔ امریکی نیشنل سیکورٹی کونسل کی مشکل ہو جانے والی دستاویزات کے مطابق اس عمل کو بہڑوں کے چھتے، کا نام دیا گیا ہے۔ جس میں خونی ڈائیٹریشپ کے علاوہ خطے میں ایسے شدت پسند گروہ پیدا کرنا اور باقی رکھنا شامل ہے، جو اسلامی اصطلاحات استعمال کرتے ہوئے اپنے علاوہ سب کو مرد قرار دیں۔ ان کا خون بہاتے رہیں اور پڑوں میں واقع اسرائیل محفوظ رہے۔ اسی حکمت عملی کی تصدیق صہیونی وزیر دفاع موشے يعلون اور اسرائیل کے ملٹری ائمیں جنہیں کے سابق سربراہ عاموس یدیلم نے بھی محدود افراد کے ایک سیکی نار میں کی ہے، جو صہیونی اخبارات میں شائع ہو گئی کہ ”داعش اسرائیل کے لیے کوئی براہ راست یا حقیقی خطرہ نہیں۔ اس کی عسکری قوت حمس کی قوت سے آدمی بھی نہیں ہے۔“

زمینی حائل اور دستاویزی ٹبوتوں کے باوجود ہمیں اصل شکوہ امریکا، یورپ یا صہیونی دشمن سے نہیں ہونا چاہیے۔ وہ ہماری ہی کمزور یوں، حماقوں اور جرائم کو اپنی مرضی کا رخ دیتے اور انھیں

اپنے مفادات کے تالیع بناتے ہیں۔ شام، عراق اور مصر میں جتنا خون خود مسلمانوں نے ایک دوسرے کا بھایا اور بھار ہے ہیں اس کا عشر عشیر بھی ان کے دشمنوں نے نہیں بھایا۔ شام میں گذشتہ ساڑھے چار برس کے دوران میں ۳ لاکھ سے زائد بے گناہ عوام موت کے گھاث آیا۔ ۰ یہ گئے اور یہ سلسلہ اب بھی تیزی سے جاری ہے۔ چند ہفتے قبل دمشق کے پڑوس میں واقع دوماً پر بشار کے ایک ہی حملے کے نتیج میں ۳۰۰ افراد شہید ہو گئے۔ الغوطہ الشرقیۃ پر حملے سے ایک ہی روز ۴۰۰ افراد شہید ہو گئے جن میں ۸۳ بچے اور ۲۰ خواتین بھی شامل تھے۔ ملک کے مختلف علاقوں میں ایک ہی روز قتل کر دیے جانے والوں کے اعداد و شمار جمع کیے جائیں تو گاہے یہ تعداد ہزار سے تجاوز ہو جاتی ہے۔

روی ریپھاب اس معمر کے میں براہ راست اتر آیا ہے۔ اس نے نہ صرف بشار الاسد کو بے پناہ اسلحہ دیا ہے بلکہ اپنے اعلیٰ عسکری مہارت رکھنے والی افراد بھی شام بھیجے ہیں۔ ستمبر کے پہلے ہفتے میں بشار افواج کو ابوظہور، فوجی ائمہ پورٹ پر بڑی ہزیست اٹھانا پڑی تو اس پر قبضہ کرنے والوں نے وہاں سے نہ صرف شامی فوجی افسر بلکہ روس اور ایران کے ماہرین بھی گرفتار کرنے کا دعویٰ کیا۔ خود روئی خبر رسان ایجنسی 'گازیٹارڈ' کے مطابق روی فوجیوں کو دھوکے سے شام بھیجا گیا ہے۔ ایجنسی کی تحقیق کے مطابق ۷۶ اگست کو ان فوجیوں کے لیے احکام جاری ہوئے کہ وہ فوجی بندرگاہ 'نوورو سیک' پہنچیں، وہاں سے انھیں ایک انتہائی خفیہ کارروائی کے لیے بھیجا جانا ہے۔ وہ اسے یوکرائن جانے کا خیہہ حکم سمجھتے رہے، بعد میں ان پر عقدہ کھلا کر انھیں شام بھیجا جا رہا ہے۔ اب ایسے فوجی جنہیں شام بھیجے پر قائل کرنا بھی ممکن نہیں تھا اور جو اپنے افسروں سے سوال پوچھ رہے ہیں کہ "ہم بشار کی خاطر جانیں کیوں دیں؟" شام میں بھلا کیا کارنامہ انجام دے سکیں گے؟ لیکن روئی صدر پوچھیں اس وقت روس کو پھر سے بڑی علمی قوت ثابت کرنے پر تلتے ہوئے ہیں۔ شرق اوسط میں شام اب اس کا آخری ٹھکانا ہے۔ اسے بشار کی پشت پر کھڑا رکھنے میں ایران کا بھی واضح اور بھر پور کردار ہے۔ ایسے وقت میں کہ جب شام میں بشار الاسد صرف ۲۰ فی صد علاقوں میں محصور رہ گیا ہے روس کا یہ اقدام اس کے لیے مفید ہو سکے گا یا نہیں؟ لیکن یہ امر طے شدہ ہے کہ شام اور عوام کی مزید تباہی اور ہلاکتیں ہوں گی۔

شام ہی نہیں عراق بھی خوف ناک تباہی کے بعد اب ایک نئے آتش فشاں کے دھانے پر

آن کھڑا ہوا ہے۔ سابق وزیر اعظم نوری الماکی اور اس کے وزراء نے صرف ملکی تباہی اور مسلکی منافرت کا اپنڈا خوف ناک انداز سے آگے بڑھایا، بلکہ لوٹ مار اور کرپشن کے بھی نئے ریکارڈ قائم کیے۔ اس کے باوجود پہلے کئی ماہ تک اسے دوبارہ وزیر اعظم بنانے کی کوشش کی گئی، اس میں ناکامی کے بعد اسے نائب وزیر اعظم بنوادیا گیا۔ لیکن اب خود وزیر اعظم حیدر العجادی اور ان کی حامی شیعہ جماعتیں اس کی کرپشن کے خلاف سرپا احتجاج ہیں۔ گذشتہ اڑھائی ماہ سے ہر جمعے کے روز بہت بڑی تعداد میں عراقی عوام اس کے خلاف مظاہرے کرتے اور کرپٹ ٹولے کو سزادینے کا مطالبہ کرتے ہیں۔ وزیر اعظم حیدر العجادی نے مالکی کو ہٹا کر اس کے خلاف عدالتی کارروائی کا عنديہ دیا ہے۔ اس ضمن میں بغداد میں ہونے والا ایک قومی اجلاس بالخصوص نزاع کا باعث بنا ہوا ہے۔ اس میں ساری مرکزی عراقی شیعہ قیادت جمع ہوئی اور ان کے ساتھ عراق میں موجود ایرانی حزبیں ملکی صاحب بھی علاقے شریک ہوئے۔ عراقی سیاست کا رخ ط کرنے کے لیے ہونے والے اجلاس میں اہم ایرانی حزب کی شرکت کی تصادم یہ نے عراق میں ایرانی تفویذ کے مخالف عناصر کو بھرپور لوازم فراہم کیا۔ اگلے ہفتے کربلا میں نماز جمعہ کے بعد ہونے والے بڑے اجتماع میں عراق کے اعلیٰ ترین شیعہ مرجع آیت اللہ سیستانی کے نمایمہ عبد الہادی کربلائی نے ان کا پیغام سناتے ہوئے کرپشن کے خلاف جنگ میں عراقی عوام کے ساتھ کھڑے ہونے کا اعلان کیا۔

واشنٹن میں نئے مشرق و سلطی کے موضوع پر ہونے والی ایک حالیہ کانفرنس میں سی آئی اے کے سربراہ نے کہا تھا ”عراق اور شام کے عوام اب خود کو اپنے ملک کے نام سے نہیں اپنے قبیلے، مسلک اور علاتے کی بنیاد پر متعارف کرواتے ہیں۔ ان کا مزید کہنا تھا ”میرا خیال ہے کہ آئندہ دو یا تین عشروں میں شرق اوسط کا نقشہ اس کے حالیہ نقشے سے یکسر مختلف ہو گا“۔ نئے شرق اوسط کے پرانے امریکی نئتوں میں خطے کی تقسیم نو ہی نہیں، ان غیر ریاستوں کو باہم مختارب رکھنا بھی شامل ہے۔ گویا عراق میں ایک نئی شیعہ ریاست بنانا ہی مطلوب نہیں، فارسی شیعہ ریاست سے عرب شیعہ ریاست کا تصادم مقصود ہے۔ اللہ کرے کہ عراق میں جاری حالیہ سیاسی کوشش تقسیم در تقسیم کے اس پیروںی خواب کی تکمیل کا ذریعہ نہ بنے۔ وگرنہ حالات کا دھارا اس قدر ہونا کہ ہر آنے والے دن اسی مسلکی جنگ پر تیل چڑک رہا ہے۔ عراق اور شام سے باہر تجھی ریاستوں میں بھی آئے روز

ایسے واقعات ہوتے ہیں کہ جن کا انجام کسی صورت ثابت نہیں ہو سکتا۔ کبھی کویت سے 'حزب اللہ' کے مسلح خفیہ سیل، کا انکشاف ہوتا ہے۔ کبھی بھریں سے اتنی مقدار میں اسلحہ پکڑا جاتا ہے کہ وزیر داخلہ کے بقول اس سے پورا دارالحکومت تباہ ہو جاتا۔ مساجد اور امام بارگاہوں پر حملے جاری ہیں اور سب سے بڑھ کر یہ کہ سو شل میڈیا اور یورپ سے چلنے والے ٹی وی چینلوں کے ذریعے صحابہ کرام، امہات المومنین اور اہل بیت کے بارے میں وہ غلیظ زبان استعمال کی جا رہی ہے کہ کوئی حلیم سے حلیم مسلمان بھی سن کر اپنے جذبات پر قابو نہ رکھ سکے۔

مصر اور یمن کی صورت حال ایک الگ مفصل جائزے کی محتاج ہے لیکن وہاں بھی موت کا سلسلہ تباہی پھیلا رہا ہے۔ مصر میں اپنے عوام کو بلا تردد قتل کرنے کی خونگھ مصري فوج نے بھوت گذشتہ دونوں میکیسو کے ۱۲ سیاح قتل کر دیے تو مغرب میں کچھ احتجاج ہوا۔ میکیسو کی وزیر خارجہ نے قاہرہ جا کر جزل سیسی سے تاوان طلب کیا تو اسے بھی زبانی مذمت کرتے ہوئے بتایا گیا کہ فوج نے ان شہریوں کو دہشت گرد سمجھ کر غلطی سے مار دیا۔ اب دونوں ملکوں کے درمیان سفارتی بحراں چل رہا ہے وگرنہ مصر میں ۴۰ ہزار سے زائد بے گناہ جن کی اکثریت اعلیٰ تعلیم یافتہ افراد پر مشتمل ہے اور جن میں سے ۲۸۹ افراد اب تک جیلوں کے اندر تشدد اور بیماریوں سے موت کی وادی میں اتر چکے ہیں، کے حقوق کے بارے میں کسی مغربی یا مشرقی ملک کو وادی سرکار نہیں ہے۔

یمن میں البتہ کچھ ثابت پیش رفت یہ ہوئی ہے کہ پورے ملک پر قابض ہو جانے والے باغی حوثی قبائل کوئی مجازوں پر واضح نکست کا سامنا ہے۔ یمن کا دوسرا بڑا شہر عدن ان سے مکمل طور پر خالی کروالیا گیا ہے اور تحریک اسلامی یمن کے ایک فعال نوجوان کو اس کا عبوری اختیار سونپا گیا ہے۔ اب دارالحکومت صنائع کو ان باغیوں سے واگزار کروانے کی کارروائی جاری ہے۔ کاش! یہ باغی پورے ملک پر قبضہ نہ کرتے۔ کاش! سابق ڈیکٹیٹر علی عبد اللہ صالح ۳۳ سالہ اقتدار پر اتفاق کرتے ہوئے، یمنی عوام سے انتقام لینے کی آگ نہ بھڑکاتا۔ اور کاش! ایران جیسا اہم برادر ملک ان باغیوں کی مدد نہ کرتا۔ لیکن اب تو وہاں پانی سر سے گزر چکا۔ اللہ کرے کہ یمن سمیت تمام ملکوں میں نفرت، انتقام اور تعصب کے بجائے امن، حکمت اور انصاف کا علم اٹھانے والے آگے بڑھ سکیں۔

اب ایک جانب یہ سب قتل و غارت اور ڈیکٹیٹر شپ کی لعنت ہے اور دوسری جانب امت

کے قبلہ اول کے خلاف کھلی صہیونی جاریت عروج پر ہے۔ صہیونی ریاست اب مسجد اقصیٰ پر قبضے کی جانب ایک اور خوف ناک قدم اٹھا چکی ہے۔ یہ حرم اقصیٰ کو تقسیم کرنے اور وہاں یہودی عبادت گاہ بیکل سیمانی تعمیر کرنے کا مکمل منصوبہ ہے۔ مسجد اقصیٰ کو اوقات اور جگہ کے اعتبار سے تقسیم کرنے کے اس عمل میں جمعتے کے روز فلسطینی مسلمانوں کو محدود تعداد میں مسجد اقصیٰ جانے کی اجازت ہے، جب کہ بیشتر کارروائی طور پر یہودیوں کے لیے کھلا ہوگا۔ اس کے علاوہ روزانہ صبح یہ بجے سے ۱۱ بجے تک بھی حرم اقصیٰ مسلمانوں کے لیے منوع اور یہودیوں کے لیے کھلا ہوگا۔ مسلمانوں کے لیے صرف مسجد کے اندر کا علاقہ مخصوص ہوگا، جب کہ حرم کا باقی پورا علاقہ یہودیوں کے لیے ہوگا۔

محصور و مقہور فلسطینی مردوزن مسجد اقصیٰ میں اوقات و اماکن کی اس تقسیم کو روکنے کے لیے گذشتہ کی ماہ سے مسجد کے اندر مختلف ہو کر بیٹھے ہیں۔ ان مختلفین کو صہیونی قابضین نے دہشت گرد قرار دے دیا ہے اور اب ان دہشت گروں سے مقابلے کے لیے "صہیونی سورما" ان پر حملہ آور ہوتے اور نبی اکرم صلی اللہ علیہ وسلم کے نقش پا سے مزین مسجد اقصیٰ میں توڑ پھوڑ کرتے ہیں۔ ۱۹۶۹ء میں مسجد اقصیٰ میں آتش روگی کی ناپاک جسارت ہوئی تھی تو پوری مسلم دنیا میں کہرام بیٹھی تھا۔ اوآئی سی کی تنظیم اسی موقعے پر وجود میں آئی تھی۔ لیکن آج ہم ذکریشہ، اس کے مکار سرپرستوں، خوارج کے وحشی وارثوں اور اپنے ہی بھائیوں کے خون سے ہوئی کھلی جانے کے نتیجے میں چر کے سہہ رہے ہیں۔ مسلم دنیا کو معلوم ہی نہیں کہ مسجد اقصیٰ پر کیا بیت گئی۔ آج اگر امید ہے تو دشمن کے بارے میں یکسو ان سچے مجاهدین سے ہے، جو اقصیٰ اور اس کے گرد نواح میں برسر پیکار ہیں۔ ڈھارس ہے تو آغاز میں بیان کی گئی اپنے نبی صلی اللہ علیہ وسلم کی قبول ہو جانے والی اس ڈعا سے ہے کہ "پروردگار ہمارے دشمنوں کو ہم پر حادی نہ رہنے دے۔"

ناجاڑ صہیونی ریاست نے بھی بہر حال محدود ہوتا ہے۔ شیخ احمد یاسین کا یہ الہامی جملہ اہل فلسطین کو ہمیشہ فحال رکھتا ہے کہ "میں ۲۰۲۷ کے بعد دنیا کے نقشے پر اسرائیل نام کی ریاست کا وجود نہیں دیکھتا۔ اللہ نے اپنے اس شہید بندے کی بات کی لاج رکھ لی تو یہ نہ صرف فلسطین بلکہ اس کے پڑوی ممالک بالخصوص شام، عراق اور مصر میں بھی جو ہری تبدیلی کی پیامبر ہوگی۔"